

भारत सरकार
पृथ्वी विज्ञान मंत्रालय
राज्य सभा
अतारांकित प्रश्न सं. 1780
17 मार्च, 2022 को उत्तर दिए जाने के लिए

वायु गुणवत्ता परीक्षण एप्लीकेशन

1780. श्री एम.वी.श्रेयम्स कुमार:

क्या पृथ्वी विज्ञान मंत्री यह बताने की कृपा करेंगे कि:

- (क) क्या भारत मौसम विज्ञान विभाग ने वायु प्रदूषण के खतरनाक प्रभावों के बारे में आम जनता के बीच जागरूकता बढ़ाने और नागरिकों को वायु गुणवत्ता का परीक्षण करने में सक्षम बनाने के लिए किसी एप्लीकेशन की शुरुआत की है;
- (ख) यदि हां, तो तत्संबंधी ब्यौरा क्या है और उन शहरों के नाम क्या हैं जहां वर्तमान में यह सुविधा उपलब्ध है; और
- (ग) देश के अन्य भागों में इस सुविधा का विस्तार करने की क्या योजना है?

उत्तर
विज्ञान एवं प्रौद्योगिकी तथा पृथ्वी विज्ञान राज्य मंत्री (स्वतंत्र प्रभार)
(डॉ. जितेंद्र सिंह)

- (क) भारत मौसम विज्ञान विभाग वायु गुणवत्ता पूर्वानुमान बुलेटिन जारी करता है, वायु गुणवत्ता पूर्वानुमान उत्पाद तैयार करता है तथा उन्हें आम जनता और वायु प्रदूषण नियंत्रण अधिकारियों के ज्ञान के लिए आईएमडी वेबसाइट पर अपलोड करता है। वर्तमान में, दिल्ली, मुंबई, कोलकाता, चेन्नई, अहमदाबाद, पुणे, बेंगलुरु, हैदराबाद, लखनऊ, वाराणसी, पटना और भोपाल के लिए वायु गुणवत्ता पूर्वानुमान उत्पाद तैयार करके उपलब्ध कराये जाते हैं।
- (ख) प्रश्न नहीं उठता ।
- (ग) प्रश्न नहीं उठता ।
